

072
ΚΑΡΟΛΟΥ ΟΛΖΙΓΓΗΡΟΥ

LIBRARY
OF THE
UNIVERSITY OF ILLINOIS

ΠΕΡΙ ΤΩΝ

ΠΑΡ' ΑΡΙΣΤΟΦΑΝΕΙ ΑΠΟ ΤΗΣ ΛΕΞΕΩΣ ΠΑΙΔΙΩΝ

ΠΡΟΣ ΟΥΗΚΛΕΙΝΟΝ ΕΠΙΣΤΟΛΗ.

EN BIENNII.

ΠΑΡ' ΟΙΛΔΗΡΩ.

,αωζ'

Herrn Prof. Dr. Joh. Vahlen
in abgezeichnete Gespenstung u. dankbarer Anerkennung
ein fromaliges Geföhr.

Wien, Theresian. Academie $\frac{29}{10}$ 77.

ΚΑΡΟΛΟΥ ΟΛΖΙΓΓΗΡΟΥ

ΠΕΡΙ ΤΩΝ

ΠΑΡ' ΑΡΙΣΤΟΦΑΝΕΙ ΑΠΟ ΤΗΣ ΛΕΞΕΩΣ ΠΑΙΔΙΩΝ

ΠΡΟΣ ΘΥΗΚΛΕΙΝΟΝ ΕΠΙΣΤΟΛΗ.



ΕΝ ΒΙΕΝΝΗ.

Π Α Ρ' Ο Ι Λ Δ Η Ρ Ω.

,αωσζ'

zum Aufh. d. 1788
in abgezeichnetes Gesuch d. d. 1788
in offentliches Hölz.

Wien, Theresian. Academie 29/10 77.

ΚΑΡΟΛΟΥ ΟΛΖΙΓΓΗΡΟΥ

ΠΕΡΙ ΤΩΝ

ΠΑΡ' ΑΡΙΣΤΟΦΑΝΕΙ ΑΠΟ ΤΗΣ ΛΕΞΕΩΣ ΠΑΙΔΙΩΝ

ΠΡΟΣ ΘΥΗΚΛΕΙΝΟΝ ΕΠΙΣΤΟΛΗ.



ΕΝ ΒΙΕΝΝΗ.

ΠΑΡ' ΟΙΛΑΔΗΡΩ.

,αωζ'

Ὀλζιγγήρος Οὐηκλείνῳ χαίρειν.

Συχνοῦ περ χρόνου διαγενομένου, ἐξ οὗ ἐν ταῖς Ἰηναίαις ἐφημερίσιν*) τὴν γνώμην ἀπεφώνω, ὡς πολλαὶ ἔτι ἀπὸ τῆς λέξεως παιδιαὶ λάθοιεν ἐν ταῖς Ἀριστοφάνους κωμωδίαις ἐνοῦσαι, ὅμως οὐ φοβούμενος μὴ παράκαιρόν τι καὶ ἄλογον παντάπασιν πράγμα δόξοιμι ἐπιχειρῆσαι, περὶ τῶν αὐτῶν μὲν, περὶ ὧν καὶ πέρυσιν,**) σοὶ δέ, ἅτε πατρὶ ὄντι τοῦδε τοῦ λόγου, ὥσπερ ἐξ ἐναντίας ἐβουλεύσάμην διαλεχθῆναι. πολλῆς γὰρ οὔσης τῶν περὶ Ἀριστοφάνη σπουδαζόντων ἀφθονίας, σπανίζουσιν οἱ ἐν τοῖς σκώμμασιν αὐτοῦ ἡδέως διατρίβοντες· οὐ γὰρ φιλογέλοιον, ἀλλὰ σκυθρωπὸν ὡς ἐπὶ τὸ πολὺ τὸ τῶν φιλολόγων γένος. σοὶ δέ, ὦ βέλτιστε, οὐ μὴ γελασόμενος ἐπὶ τοῖς τοῦ ποιητοῦ αὐτοῦ γέλωτα ὄφλω· οὐ γὰρ ἂν περὶ ταῦτά ἐμοὶ σπουδὴν ἐποιήσω.

Διὰ τί τοίνυν τὸ σὸν μάλιστα ὄνομα ἔμελλον τῷ λόγῳ τοιούτῳ ὄντι ἀναγράψειν, ἱκανῶς μοι δοκεῖ εἰρησθαι. πολὺ μᾶλλον δ' ἂν ἴσως καὶ σύ, ὦγαθέ, θαυμάζοις με, ἅμα δὲ καὶ γελῶν ἂν ἡρέμα ἐπὶ τῇ πολλῇ τοῦ ἐλληνιστῆ τὰ τοιαῦτα βούλεσθαι συγγράφειν κακοδαιμονίᾳ. μηδεὶν γάρ, ὡς συνελόντι εἶπεῖν, τῶν καθ' ἡμᾶς φιλολόγων οἷου τε ὄντος ἐλληνίζειν πολλοὶ ἔσονται οἱ πικρῶς μ' ἐξελέγξοντες οὐδενὸς βέλτιον χελιδονίζοντα· προσέτι δὲ καὶ ὡς ἀποσε-

*) Ἰηναῖαι ἐφημ. „αῶρος" [51, 795].

**) C. Holzinger, de verborum lusu apud Aristophanem. Vindobonae, sumptibus A. Hoelderi. 1876.

μινυνόμενόν τε καὶ διακενῆς βρενθυόμενον λέπαδνά με κατα-
 τεμοῦσι καὶ καταμυττωτεύουσιν, ὥστε μ' οὐκ ἂν φθάνειν
 ἀπολογούμενον. εὐπορος μὲν δὴ ἔσται ἀπολογία πρὸς τοὺς
 ἀληθῶς κριτὰς τῶν τοιούτων, τοὺς τὰ Ἀριστοφανικά εὖ
 συγκεκροτημένους· πολλὰ γὰρ πολλαχῇ φιλεῖ κακεμφάτως
 λέγειν ὁ ποιητῆς καὶ συνίσασιν αὐτῷ αἰσχρολογοῦντι, οἳ ἂν
 περὶ τῶν αὐτοῦ κωμωδιῶν δεινοὶ ὦσιν. εἰ δ' οὖν ἔνεστι πολλὰ
 ἐν τούτοις τοῖς δράμασι, περὶ ὧν ῥωμαῖστί — μὴ γὰρ
 γερμανιστί — γράφειν αἰδῶς κωλύει, τίνοι ποτὲ ἥδιον ἂν
 χρησαίμην ἢ αὐτῇ τῇ περὶ οὗ γεγράφεται ταῦτα ποιητοῦ
 γλώσση; καὶ τὸ μέγιστον, ὥπερ μᾶλλον ἂν τις ἄχθοιτο
 τῶν τοὺς νεωτερίζειν τι δοκοῦντας καθ' ἕκαστα βα-
 σκαινόντων, πολλαῖς Ἀριστοφάνους λέξεσι χρώμενος τᾶπη,
 τὰ μέλη, τὰ νεῦρα τῶν αὐτοῦ δραμάτων προσποιήσομαι
 τὴν ἐμὴν σκοροδάλμην τοῖς αὐτοῦ ῥηματίοις ὑπογλυκαίνων.
 πρόθυμος δ' ὢν, ὢν εὖ πέπονθα, ἀντευποιεῖν τὸν κωμικὸν
 καὶ ἀστειοτάτας τινὰς αὐτοῦ ἐπινοίας ἐκκαλαμώμενος
 καινοτομεῖν τῇ ἐρμηνείᾳ, μεθέξω τῆς τῶν ἑλληνιστῶν λε-
 γόντων παρρησίας· οὐ γὰρ ἔστιν ἀπὸ κραμβοτάτου στό-
 ματος καὶ ὡς ἀληθῶς ἀληθεύειν περὶ τὰ τοιαῦτα, εἰ μὴ
 ἑλληνίζοντα. καὶ δὴ καὶ ἀριστοφανίζοντος ἐμοῦ αὐτοὶ ἐσόμεθα
 οἱ τὰ Ἀριστοφανικά μεμυημένοι, οὐδὲ εἰς ἔσται ἐκφορος
 λόγου· οὐκ οὖν οἳ γε βέβηλοι ἡμῖν ἐνοχλήσουσιν. εἰ δὲ
 ἤττηθέντες ὑπὸ τοῦ φθονεροῦ καὶ τῆς τοῦ ἀπαξάπαντα
 ψέγειν ἐπιθυμίας, καίπερ μὴδ' ὅτιοῦν ὕγιες ἔχοντες αὐτοὶ
 περὶ Ἀριστοφάνους ἀριστοφανίζειν, μιαρὰ φωνῇ κεκραγότες
 ἐπιθεῖντό μοι μέγα ἐγγανόμενοι, οὐκ ἂν οὐδὲ στριβλικίγξ,
 ὦ βέλτιστε, προσποιησαίμην. οἶδα γὰρ θρίων τὸν φόφον,
 οὐδ' ἄπειρός εἰμι ἔγωγε τοῦ Λουκιανικοῦ τοῦδε, ὅτι οἱ μὲν
 πολλοὶ θεαταὶ ἴσασιν κροτῆσαί ποτε καὶ συρίσαι, κρίνουσι
 δὲ ἐπτά ἢ ὀσσοὶ δὴ. τούτοις οὖν ἀναθεὶς τὸν περὶ τούτων
 ἀγῶνα καὶ δὴ καὶ σοὶ μάλιστα, ὦ βέλτιστε, ὡς προτένθη
 ὄντι τῶν τοιούτων ἡδυσμάτων προκαταρξάμενος, δθενπερ

ἐξέβην, ὥς πατήρ μοι εἶης τουτουὶ τοῦ λόγου, εἰς τοῦτο ἐπανερχομαι.

Ἐν ταῖς μὲν οὖν Ἰηναίαις ἐφημερίσιν οὐ μόνον αὐτὸς ὑπέστης περὶ καινῶν τινων ἀπὸ τῆς λέξεως παιδιῶν τι διηγήσασθαι, ἀλλὰ καὶ τὸ σῦμπαν τὴν γνώμην ἀπεφώνω, ὥς πολλὰ τὰ τοιαῦτά γ' ἔτι λάθοι τοὺς φιλολόγους ἀνεξέλεγκτα. ἐγὼ μὲν δὴ, ὦγαθέ, πέρυσιν ἤδη δώδεκα ἀνευρῶν τοῦ κωμικοῦ παιδιαῖς ἀγνώτας οὔσας τοῖς ἄλλοις ἀνεκoinωσάμην, ἅμα δὲ καὶ τὰς ἄλλας τὰς μέχρι νῦν γνωρίμους διεξελθὼν ὑπεμνήσθην, ὥς πάνυ μεγάλης δέοι περὶ τὰ γε τοιαῦτα ἐμπειρίας τε καὶ προνοίας. σοῦ δ' οὖν λέγοντος ἐκεῖνον τὸν λόγον, πῶς μ' οἶει, ὦ βέλτιστε, ἅπαντα αὐθις διερευνῆσαι καὶ πάντα λίθον, ὥς ἔπος εἰπεῖν, κινήσαι; πανὸ καλὴν γὰρ προυθέμην ἐλπίδα, ἥ σέ γε ψευσθέντα τῆς γνώμης ἐξελέγξειν, ἥ σοῦ μὲν ἀνελέγκτου γενομένου, αὐτὸς ῥαθὺν ἂν ἔξειν τι περὶ καινῶν τινων παιδιῶν προχειρίσασθαι.

Καὶ τὰς ἐνδεκά μὲν δὴ κωμωδίας πάλιν ἀναγιγνώσκοντί μοι καὶ πάντας ἐφεξῆς στίχους ἀκριβέστερον ἔτι δοκιμάζοντι ἄτοπόν τι καὶ ἀηδές, ἕτερον δὲ τοῦμπαλιν ἡδιστον καὶ εὐτυχέστατον πρᾶγμα ἔδοξε συμβῆναι. πολλαὶ γὰρ ἀπὸ τῆς λέξεως παιδιαί, λέγω δὲ τὰς ὑπ' ἄλλων ἀνευρεθείσας, ὧν λόγον οὐδένα ἐποιησάμην ἐν τῷ πρόσθεν ἔτει, ὥς διὰ τέλους ἐν ἀμφισβητησίμῳ ἔσομένων, ὕστερον ἐναργῶς οὔσαι ἀπὸ τῆς λέξεως παιδιαί κατάδηλοι ἐγένοντό μοι, ὥστε ἐνδεᾶ φαίνεσθαι ἐν τῷ παρόντι τὸν τότε τῶν τοιούτων κατάλογον. καὶ πρῶτον μὲν οὖν ὀργισθεὶς τῆς φύσεως τῷ ἀσταθμῇ τῷ ἐμαυτὸν κατεμεμψάμην, δι' ὅτι οὐ πρότερον ταῦτά περὶ τῶν αὐτῶν διεγνωκῶς εἶην, ὥστε εἰ μὴ τοῖς ἄλλοις, ἀλλ' αὐτός γ' ἂν ἐμαυτῷ δοκεῖν ὠμολογηκέναι· ἔπειτα δ' ἀνεθάρρῃσα ἐνθυμηθεὶς, ὥς αἱ Ἀριστοφάνους παιδιαὶ οὔτε λίθου οὔτε ξύλου εἶεν πεποιημένοι, ἅπερ ἔστιν ἢ σταθμησάμενον ἢ μετρήσαντα βεβαίως διορίσασθαι, ἀλλὰ κατόπτρων μηδὲν διαφέρειν αὐτάς, ἐν οἷς, ὅσῳ ἂν τις

ἥδιον γελᾷ ἐνοπτριζόμενος, τοσοῦτον γελοιότερον πρόσωπον φιλεῖ ἐμφαίνεσθαι. πρῶτον δ' ἔτι ἔφερον τὴν συμφορὰν ταύτην παρὰ μὲν προςδοκίαν, ἀλλ' οὐ παρὰ τὴν φύσιν τῶν τοιούτων ζητήσεων γεγонуῖαν, καταμαθὼν, ὅτι γράψων ταδί οὐ μόνον τὴν ὑπ' ἄλλων μεμαγμένην μάζαν μέλλοιμι ἀναμασᾶσθαι, ἀλλὰ καὶ οἷός τ' εἶην ἰδιὸν τι μέχρι νῦν ἔρμαιον κοινὸν κτῆμα πᾶσι γενησόμενον ἐπιδείξεσθαι.

Ἄς μὲν οὖν πέρυσιν ἤδη χρῆν ὑπ' ἐμοῦ καταλεχθῆναι, εἰσὶν αἰδεῖ ἐν Ἀχαρνέων στίχοις [89—90]*) φέναξ — ἐφενάκιζες, [104—108] χαυνόπρωκτ' — ἀχάνας, [165—166] τὰ σκόροδ' — ἐσκοροδισμένοις, [183] σπονδάς, [380] κατεγλώττιζέ μου, [526] πεφυσιγγώμενοι, [725—726] συκοφάντης — Φασιανός, [751] διαπεινᾶμες (πεινῶμεν, πίνομεν), [850] περιπόνγηρος (περιφόρητος), [1120] τοῦλυτρον — τοῦδ' ἀντέχου (κακεμφάτως).

Ἐν τοῖς Ἰππέων στ. [2] Παφλαγόνα (919 παφλάζει), [20] ἀπόκινον (ὕπαποκινεῖν), [437] καικίας (Καικίας — κακίας), [517] πειρασάντων — χαρίσασθαι, [1044] ἀντὶ τοῦ λέοντος — Ἀντιλέων, [1086] ἐρυθρὰ θάλασσα — ἐπίπαστα, [1256] Φανός, [1278] Ἀρίγνωτον οὐδεὶς ὅστις οὐκ ἐπίσταται.

Ἐν τοῖς Νεφελῶν στ. [674] ταῦτόν δύνатаί σοι κάρδοπος Κλεωνόμφ, [718—722] φροῦδα — φρούδη — φρουράς — φροῦδος, [859] ἀπώλεσα (ἀνήλωσα), [1001] Ἰπποκράτους υἱέσι (ύσιν).

Ἐν τοῖς Σφηκῶν στ. [380] Διοπείδους, [1165] μισολάκων, [1209] ξυνουσιαστικός, [1371—1372] Δαρδανίς — δᾶς, [1377] ὄζος (ὄζω).

*) Ἐξέγραφον τοὺς Ἀριστοφάνους στίχους ἐκ τῆς Βερκίου ἐκδόσεως. ἐσημείουν δ' αὐτοὺς τοῖς ἀραβικοῖς ἀριθμῶν σημείοις, καθάπερ Ἀνβήηρος ἐν τῇ τῶν σχολίων ἐκδόσει. οὐ γὰρ ἠρίθμουν τοὺς στίχους οἱ παλαιοὶ κατὰ τοὺς καθ' ἡμᾶς φιλόλογους.

Ἐν τοῖς Εἰρήνης στ. [28] ὥσπερ γυναῖκί γογγύλην μεμαγμένην, [376—378] πρὸς τῶν θεῶν — πρὸς τῶν κρεῶν, [453—454] παιῶν — παῖσιν, [465] ὑγκύλλεσθ' (ὑγκᾶσθε), [690—692] λοχνοποιός — ἐν σκότῳ — πρὸς λόχον, [728] ἐστοκότες (ἐστηκότες), [774] λαμπρὸν τὸ μέτωπον, [867] κινεῖν τε καὶ καθεύδειν, [891—892] ὀπτάνιον — κεκάπνικεν.

Ἐν τοῖς Ὀρνίθων στ. [28] ἐς κόρακας, [121] εὐερον, [1695] Κλεψύδρα, [1206] τρίορχος, ἐν τοῖς Λυσιστράτης στ. [299—301] Λήμνιον — λήμας, ἐν τοῖς Βατράχων στ. [95—96] προσουρήσαντα — γόνιμον, ἐν τοῖς Ἐκκλησιαζουσῶν στίχοις [741] ὄρθριον (ὄρθιον), [1089—1091] Καννώνου ψήφισμα — διαλελημμένον — δικωπεῖν, [906 τρῆμα], ἐν τοῖς Πλούτου στ. [453] τροπαῖον — τρόπων, [1024] τάφοδια.

Ταῦτα μὲν οὖν καὶ τοσαῦτα παρέλιπον ἐν ἐκείνῳ τῷ συγγράμματι, ὧν τὰ πλεῖστα τότε μὲν ἔκρινα εἶναι τῶν ἀπὸ πράγματος παιδιῶν, νῦν δὲ ταῖς ἀπὸ τῆς λέξεως προσέγραψα.

Ἀλλὰ προχωρῶμεν δῆ, εἰ συνδοκεῖ σοι, εἰς ἐκείνας, τὰς καινὰς λέγω, ἀπὸ τῆς λέξεως παιδιάς. εἰσὶν δὲ αἷδε·

Ἐρωτηθεῖς ὑπὸ τοῦ Νικίου, πόθεν οὖν ἂν ἔτι γένοιτο πώλης εἰς μόνος' ἀποκρίνεται ὁ σύνδουλος·

[Ἰππ. στ. 141] ἔτ' ἐστὶν εἰς ὑπερφυᾶ τέχνην ἔχων. τὸν γὰρ ἀλλαντοπώλην σημαίνει. διὰ τί οὖν προσβάλλει τὸ ὑπερφυᾶ; δῆλον γὰρ ὅτι οὐ μόνον θαυμαστήν τινα τέχνην λέγει· οὐ γὰρ ταῦτ' οὐ δύναται τὸ ὑπερφυές τῷ θαυμαστῷ, ὥς ἄλλοις γέγραπται ἐν τοῖς ὑπομνήμασιν· οὐκ οὖν τούτῳ γ' ἂν ἐχρήτο τῷ ἐπιθετικῷ ὁ ποιητής, εἰ μὴ εἰς γελοιότερόν τι ὑπαινιζόμενος. τί οὖν ἐστὶ τοῦτο; ἀλλ' ὄρα, ὦγαθέ, μὴ τὸν ἀλλᾶντα λέγῃ, οὐδὲρ τοῖν χεροῖν τῷ σχηματισμῷ μιμούμενος τὸ μῆκος ἐναργέστατ' ἂν, τίνα λέγοι τὴν ὑπερφυᾶ

τέχνην ταύτην, ἔχοι ἂν παραδηλώσαι. ἔπαιξεν οὖν εἰς τὸ φαῦλον τῆς τέχνης καὶ πρὸς τὸ μῆκος τῶν ἀλλαντῶν.*)

Ἔτερον νῦν μὲν δὴ ἀνάγνωθί μοι τῶν Ἰππέων στίχον, ἐν ᾧ ὁ Δημοσθένης λέγει πρὸς τὸν ἀλλαντοπώλην·

[στ. 217] τὰ δ' ἄλλα σοι πρός ἐστι δημαγωγικά
καὶ προστίθῃσι φωνὴ μιὰ, γέγονας κακῶς, ἀγόραιος εἶ·
καὶ φανερόν μὲν ἐστὶν ὁ ποιητὴς καταπτόμενος τῶν πολι-
τευομένων, ἅμα δὲ καὶ οὐ μόνον τοῖς πολιτικοῖς σύμφωνα
ταῦτα λέγει, ἀλλὰ καὶ τῷ μαγείρῳ καὶ ἀλλαντοπώλῃ. καὶ
γὰρ τούτων μιὰ φωνὴ ὥσπερ οἰκεία ἐστίν, ὅτι δ' ἀφανεῖς
εἰσι τὸ γένος καὶ τὰ πλεῖστα περὶ τὴν ἀγορὰν διατρί-
βουσιν οὐδενὸς δεῖ ἐλέγχου.**)

λέγων δὲ ταῦτα ὁμοίως εἰς
ἀμφοτέρας τὰς τέχνας, τὴν τε τῶν πολιτικῶν καὶ τῶν
μαγείρων, ὥσπερ καὶ τὸ ταράττειν καὶ χορδεύειν, τό τε
τὸν δῆμον προσποιεῖσθαι***) καὶ τὸ ὑπογλυκαίνειν, ὡσαύτως
δοκεῖ μοι ὁ ποιητὴς καὶ τῷ δημαγωγικῷ χρῆσασθαι ἀμφι-
βόλως, ὥστε εἰς τὸν δῆμόν τε παίζειν καὶ τοὺς πολιτικούς,
ὁμοῦ δὲ καὶ εἰς τὸν δῆμόν καὶ τοὺς μαγείρους.

Παραπλησίως ὁ Στρεψιάδης λέγει ἐν ταῖς Νεφέλαις·
[στ. 37] δάκνει με δημαρχός τις ἐκ τῶν στρωμάτων
νύχ ἀπλῶς παρὰ προσδοκίαν†) παίζων ἀντὶ τοῦ κόρις, ††)
ἄλλ' εἰς τὸν δῆμόν αἰνιττόμενος, ὥσπερ εἰ ἔλεγεν· ὁ
κόρις ἄρχει τοῦ δῆμοῦ, ὡς κύριός τις γενόμενος τοῦ
δῆμου.

Χαριεστάτην τινὰ παιδιὰν ἔξεις τινὶ τῶν τοῦ ἐν Ἰππεῦσι
χοροῦ στίχων [841] συμβαλὼν τὸν τοῦ ἀλλαντοπώλου [847]

*) *Eirην.* [229.] ὑπερφυῖ τὸ μέγεθος, *Πλ.* [750.] ὁχλος ὑπερφυῖς ὅσος.

**) *ιδὲ τοὺς ἐν Ἰππ. στ.* [1236—1247.]

***) *De verb. lusu* 23.

†) *d. v. l.* 9—11.

††) *d. v. l.* 43.

καὶ τοὺς ἐκ τούτου ἐχομένους. λέγει γὰρ ὁ τῶν Ἰππέων χορὸς πρὸς τὸν Ἀγοράκριτον·

[Ἰππ. στ. 841] ... μὴ μεθῆς τὸν ἄνδρ', ἐπειδὴ σοι λαβὴν δέδωκεν.

διεσύρθη γὰρ ὁ Κλέων ὡς ἀργύριον δωροδοκήσας ἀπὸ τῶν Μυτιληναίων. ἀποκριναμένου οὖν τοῦ βυρσοπώλου, ὡς οἷός τέ ἐστι τοὺς ἑαυτοῦ ἐχθροὺς ἐπιστομίζειν

[στ. 846] ἕως ἂν ἡ τῶν ἀσπίδων τῶν ἐκ Πύλου τι λοιπὸν εὐθὺς ὁ ἀλλαντοπώλης ἀμείβεται λόγῳ τοιῷδε·

[στ. 847 κτλ.] ἐπίσχες ἐν ταῖς ἀσπίσιν· λαβὴν γὰρ ἐνδεδωκας. οὐ γάρ σ' ἐχρῆν, εἴπερ φιλεῖς τὸν δῆμον, ἐκ προνοίας ταύτας ἔαν αὐτοῖσι τοῖς πόρπαξιν ἀνατεθῆναι κτλ.

διὰ τί οὖν τὸ δεύτερον ἐχρήσατο ὁ κωμικὸς τῷ λαβὴν γὰρ ἐνδεδωκας; δῆλον γὰρ ὅτι οὐκ ἀπὸ ταυτομάτου γέγονε τοῦτο, ἐπεὶ παντάπασι ταῦτ' οὐ δύναται τὸ διδόναι λαβὴν τῷ ἐνδιδόναι καὶ τῷ παραδιδόναι. οὐκ οὖν παίζει τῷ λαβὴν ἐνδεδωκας εἰς τὸ λαβὴν δέδωκεν, ἄλλως τε καὶ πολλῆς ἂν γενομένης ἀνάγκης εἰπεῖν ἐν τῷ προτέρῳ στίχῳ, ὅταν σοι λαβὴν δῶ καὶ ἐν τῷ ὑστέρῳ, νῦν γάρ' ἡ, τὴν γὰρ λαβὴν δέδωκας', εἰ μὴ περὶ δωροδοκίας, ἀλλὰ περὶ τῶν ἀσπίδων ἡβουλήθη λόγον ποιῆσθαι. εἰ δὲ μηδεμία μηχανή, ὥστε τὸ τοῦ ἀλλαντοπώλου εἰς τὸν τοῦ χοροῦ στίχον [841] ἐπαναφέρειν, ἄλλην δὲ δεῖ ζητεῖν αἰτίαν, δι' ἣν καίπερ κομψότατος ὢν ποιητῆς ταύτῃ ῥήματι αὖθις ἐχρήσατο, ἀγαπήσομεν τὴν τούτου τοῦ ῥήματος ἀμφιβολίαν. λέγων γὰρ τὸ λαβὴν ἐνδεδωκας διαβάλλει αὐτὸν ὡς τὰς λαβὰς, τοῦτ' ἐστὶ τοὺς πόρπακας ἐνδεδωκότα ἢ ἐντεθεικότα ταῖς ἀσπίσιν, ὅπερ ἐν τοῖς ἀπὸ τοῦδε στίχοις σαφέστερον ἔτι δηλοῦται. διὰ τοῦτο γοῦν ἐρρήθη καὶ τὸ ἐπίσχες ἐν ταῖς ἀσπίσι καὶ τὸ, οὐ γάρ σ' ἐχρῆν ταύτας ἔαν αὐτοῖσι τοῖς πόρπαξιν ἀνατεθῆναι'.

Καὶ τοσαῦτα μὲν περὶ τῶν Ἰππέων. ἐν δὲ τοῖς Ὅρνοις λέγει πρὸς τὸν Πειθέταιρον ὁ συκοφάντης·

[στ. 1453—1456] ἄλλα πτέρου με ταχέσι καὶ κούφοις πτεροῖς
 ἱέρακος, ἢ κερχνηῆδος, ὥς ἂν τοὺς ξένους
 καλεσάμενος, κατ' ἐγκεκληκῶς ἐνθαδί,
 κατ' αὐτὸ πέτωμαι πάλιν ἐκεῖσε κτλ.

ἀκούοντες δὲ αὐτὸν ἱέρακα γενόμενον καὶ ἐγκεκληκὸτα
 βούλεσθαι ἄλλοσε ἀποπέτεσθαι παραυτίκα συνίμεν τὸν
 κωμικὸν παίζειν πρὸς τὴν τῶν ἱεράκων φύσιν. κούφοις γάρ
 ἐπιπτόμενοι πτεροῖς ὅξυ κεκληγότες οἴχονται.

Καὶ ἐν τοῖς Βατράχοις ἐστὶ τις στίχος, περὶ οὗ ἂν
 τις οὐδὲν μᾶλλον, ὥς ἐμέγε συμβαλεῖν, ἐρίζοι. ὅπου γὰρ
 λέγει ὁ Εὐριπίδης

[Βατραχ. στ. 862] τᾶπη, τὰ μέλη, τὰ νεῦρα τῆς τραγωδίας
 δῆλον, ὅτι τὰ μέλη διττῶς νοητέον. οὐ γὰρ μόνον μῦθον
 τι τοῦ δράματος σημαίνει, ὥσπερ τᾶπη, ἀλλὰ καὶ μέρος
 τι τοῦ σώματος, ὥσπερ τὰ νεῦρα, ὥστε τεχνικώτατα μέσον
 κεῖσθαι αὐτὸ τῶν τριῶν ὀνομάτων.

Πολὺ κομψοτέραν ἔτι παιδιὰν εὐρήσεις ἐν Πλούτῳ,
 περὶ ἧς πολλὰ μὲν ὁ Ἐμπεροῦσιος, πολλὰ δὲ καὶ ὁ
 Βρούγκιος ἐλεπτολόγησαν, γενναῖον δὲ ῥῆμα ἐφθελγέσθην
 οὐδέν. λέγει γὰρ ἐν ταύτῃ τῇ κωμῳδίᾳ ὁ συκοφάντης

[Πλ. στ. 944—947] ἅπειμι· γινώσκω γὰρ ἧττων ὢν πολὺ
 ὁμῶν· ἐὰν δὲ σύζυγον λάβω τινὰ
 καὶ σύκινον, τοῦτον τὸν ἰσχυρὸν θεὸν
 ἐγὼ ποιήσω τήμερον δοῦναι δίκην κτλ.

φανερὸν δὲ τοῦργον· βραχέος οὖν δεῖ λόγου· περιφανῶς
 γὰρ συγκειμένου τοῦ σύζυγος ἐκ τοῦ τε σὺν καὶ τοῦ ζυγός,
 κωμικώτατα ἐκ τε τοῦ κινεῖν καὶ τῆς αὐτῆς προθέσεως
 τὸ σύκινον τοῦτο συνέθηκεν, ἀντὶ τοῦ εἰπεῖν σύγκινον.
 τὸν οὖν ἄρωγόν ἢ παραστάτην σημαίνων τούτῳ τῷ ὀνόματι
 χαριέστατα ἐπαιξε πρὸς τὰ σῦκα καὶ τοὺς συκοφάντας.*)
 ὅτι γάρ, ὅπερ ἄλλοθι ποῦ σύκινον καλεῖται, ταυτόν ἐστι

*) Ἰδὲ τὸν ἐν τοῖς Σφηξὶ στίχον [145].

τῷ ἀσθενεῖ καὶ ἀχρήστῳ, οὐδὲν πρὸς ἡμᾶς. οὐκ οὖν οὐδὲ ὁ Θέροσχιος, καίπερ ὀλίγου δεῖν ἐφήψατο τοῦ ἀληθοῦς, τὸ πᾶν ἐπενόησεν.

Ἄλλ' ἰδοὺ· ἐτέρῳ γ' ἔτι ἐρμαίῳ ἐντετύχηκα, ὥστε αὐτὸν τὸν Πλοῦτον κινδυνεύειν ὑπ' ἐμοῦ πλουτίζεσθαι. ἐξηγεῖται γὰρ ἡ γραῦς, ἃ ἔπαθεν ὁδοιποροῦσα κατὰ τρόπον τοιόνδε·

[Πλ. στ. 1013—1016.] μυστηρίοις δὲ τοῖς μεγάλοισι νῆ Δία

ἐπὶ τῆς ἀμάξης ὅτι προσέβλεψέν μέ τις,

ἐτυπτόμην διὰ τοῦθ' ὅλην τὴν ἡμέραν.

οὕτω σφόδρα ζηλότυπος ὁ νεανίσκος ἦν.

καὶ δῆλον μὲν οὖν ὅτι οὐδαμῶς ψεύδεται ὁ Φισχῆρος λέγων ὅτι ταῦτ' οὐ δύναται τὸ ζηλότυπος τῷ ζηλωτῇ ἢ ζηλοῦντι· ἀλλὰ καὶ ἕτερόν τι πρὸς, καὶ τοῦτο γελοιότατόν, μοι δοκεῖ ἐγκεῖσθαι. Ζηλότυπος γὰρ καλεῖται ὁ τῆς γραῦς ἐραστῆς γενόμενος, οὐ μόνον διὰ τὸν πολὺν ἔρωτα, ἀλλὰ καὶ πολὺ μᾶλλον ὅτι τὴν γραῦν τύπτων ὅλην τὴν ἡμέραν οὐκ ἔκαμιν.

Προσθήσω ταύταις ταῖς ἀπὸ τῆς λέξεως παιδιαῖς, ὥσπερ διηλθον νυνί, κύρια τινὰ ὀνόματα. *) φιλεῖ γὰρ παίζειν ὁ κωμικὸς τῶν τοιούτων ὀνομάτων ταῖς διανοήσιν ἢ ἀπλῶς ἐρμηνεύων αὐτὰ κατὰ τὰ γράμματα καὶ τὰς συλλαβὰς καὶ ἐτυμολογῶν, ἃ μῆποτε χρῆν ἐτυμολογεῖσθαι, ἢ καὶ πάνυ

) Γρασβεργῆρος λέγει ἐν τῷ περὶ τῶν παρωνυμῶν), ὅτι μ' οὐκ ἐχοῖν ἐν τῷ βιβλίῳ τῷ De verborum lusu ἀναγεγραμμένῳ τὰς τῶν δῆμων παρωνυμίας ἄλλαις τισὶν ἀπὸ τῆς λέξεως παιδιαῖς προσμιῖται σκωπτικωτέρας γὰρ πῶς φαίνεσθαι αὐτὰς τῶν ἄλλων. ἀλλὰ τοῦτό γε διέψευσται, καίπερ λόγιος ὢν ἀνὴρ καὶ μυρία σοφίαν ἐπιδεικνύμενος. καθ' ὅσον γὰρ εἰσιν ἀπὸ τῆς λέξεως παιδιαί, οὐδὲν εἰσι γελοιότεραι τῶν ἄλλων, καθ' ὅσον δὲ προσεπέγκειται τι τῶν ἀπὸ πράγματος γελοίων, πῶς τούτου μ' ἐχοῖν λόγον ποιεῖσθαι, ὅς γε καθόλου μὲν περὶ τῶν Ἀριστοφάνους παιδιῶν μὴδ' ὅτιοις ὑπέστην διηγήσασθαι, μόνας δὲ τὰς ἀπὸ τῆς λέξεως καθ' ὅσον ὄντως εἰν ἀπὸ ταύτης προειλόμην συλλέξας καθ' ἕκαστα ἐπισκοπεῖν;

*) Ἐξεδόθη τὸ βιβλίον τοῦτο ἔξοχον ἄλλων τῆτες ὑπὸ τῆς ἐν Μακροπόλει ἀκαδημείας.

μικρόν τι ἐνίοτε παραστρέφων. πάσῃ γὰρ τέχνῃ ὁ κωμικοποιὸς τῶν γελοίων ἐφίεται. καίτοι περὶ αὐτὰ γε μάλιστα τὰ κύρια ὀνόματα εὐλαβείας δεῖ οὐ μικρᾶς, μή τις σφαλῇς ὁμοίαις τισὶ τῶν φωνῶν ἡχαῖς παιδιᾷ ὑπολάβῃ ἐντυχεῖν ἀπὸ τῆς λέξεως γεγонуῖα ἀντὶ παρηγήσεως κενῆς οὕσης καὶ ἀπὸ ταῦτομάτου καθεστηκυίας.*) ὥσπερ εἰ ὁ ποιητὴς ἐν τοῖς τοῦ ἄλλαντοπώλου καὶ Κλέωνος ἀμοιβαίοις

[Ἰππ. στ. 1168.] ἐγὼ δὲ μυστίλας μεμυστιλημένας [στ. 1171.] ἐγὼ δ' ἔτνος γε πῖσινον εὐχρων καὶ καλὸν πρὸς τοὺς Μυτιληναίους τι ἡνίξατο καὶ πρὸς τοὺς ἐν τῇ Πισάτιδι Ἡλείους, νῆ Δία ἦσαν ἂν αὐταὶ θαυμασταί τινες ἀπὸ τῆς λέξεως παιδιαί. ἀλλ' οὐ γὰρ οὐδὲν σημαίνει ἐνταυθαγὶ τῶν τοιούτων· ἄκαιρον οὖν παντάπασιν τῆς τούτων τῶν ὀνομάτων ὁμοιότητος μεμνησθαι.

Παντελῶς γὰρ δεῖ ἔχειν τινὰ νοῦν τὴν ἀπὸ τῆς λέξεως παιδιάν ἢ δοκεῖν γε ἔχειν,**) ὥστε τὰς παραπλησίαις λέξεσι τὰς παρηχημένας ἀλλήλαις εἰκότως ἂν τοῖς μὲν καρύων κελύφεσι ὁμοιοῦσθαι, τὸν δὲ νοῦν τῆς παιδιᾶς οὐ μὲν τοῖς καρύοις, ἀλλ' ἂν χρῆν ἐμφῶναι, ἀλλ' ἄλλοιων τινῶν ἀκροδρῶν πυρῆσι παρὰ τὴν τε τοῦ καρποῦ φύσιν καὶ παρὰ προσδοκίαν ἐνοῦσιν. ὅσῳ γὰρ παραλογωτέρα ἢ ἀπάτη, τοσοῦτον ὁ γέλως προπετέστερος.

Παίζει μὲν οὖν οὕτως ὁ Δικαιοπόλις ἐν τοῖς Ἀχαρνεῦσι λέγων [στ. 75], ὦ Κρανάα πόλις' παρὰ τὸ τοῦ πρεσβευτοῦ, ἄκρατον οἶνον ἡδύν', ὥσπερ εἰ ἔλεγεν, οἱ μὲν πρέσβεις ἄκρατον οἶνον πίνοντες τρυφερῶς διτῆγον, ὑμεῖς δὲ ἀληθῶς Κραναιοί, τοῦτ' ἐστὶν ὕδροπόται, ἥστε, τὸν οἶνον, ἅτε χαλεποῦ ὄντος τοῦ πολέμου καὶ τῶν ἀμπέλων τετμη-

*) Λέγω δὲ ταῦτα οὐ κατὰ τοὺς παλαιούς. ὁ γὰρ Ἑρμογένης ἐπὶ πάσαις ταῖς ἀπὸ τῆς λέξεως παιδιαῖς τῷ παρηγήσεως ὀνόματι ἐχρήτο. καὶ γὰρ τὸ Πείθει τὸν Πειθίαν παρήγησιν ἐκάλεσεν.

**) d. v. l. 15 καὶ 31.

μένων, *) πλείονι ὕδατι ἢ κατὰ τὸ εἰωθὸς κεραυνῶναι ἀναγκαζόμενοι. ἐτομολογεῖ οὖν ὁ ποιητὴς τὸ τῶν Κραναῶν ὄνομα (ἀπὸ τοῦ κεραυνῶναι**) ἀντὶ τοῦ κραναοῦ ἢ τραχέος καὶ πετρώδους, ὅπερ κατὰ τὴν κοινὴν διάλεκτον σημαίνει. οὐ γὰρ ἂν ἐξῆν τῷ κωμικῷ χρήσασθαι ταύτῃ τῇ τῶν τραγικῶν λέξει, εἰ μὴ φανερώς παρατραγωδοῦντι, ὥςπερ ἐν τοῖς Λυσιστράτης στίχοις, οὐδ' ἄδει ὁ τῶν γερόντων χορὸς [στ. 478—483] οὐ γὰρ ἔτ' ἀνεκτὰ ταῦτ', ἀλλὰ βασανιστέον

τόδε σοι τὸ πάθος

μετ' ἐμοῦ σθ' ὅ τι βουλόμεναί ποτε τὴν
Κραναὰν κατέλαβον,

ἐφ' ὅ τι τε μεγάλοπενρον, ἄβατον ἀκρόπολιν
ἱερὸν τέμενος .

ἢ καὶ μετὰ σεμνολογίας νουθετοῦντι, ὥςπερ ὁ ἐν τοῖς Ὀρνισιν Ἑποψ, ὅπου ἐρωτᾷ τὸν Εὐελπίδην

[στ. 123.] ἔπειτα μείζω τῶν Κραναῶν ζητεῖς πόλιν;

ἐν δὲ τούτοις τοῖς Ἀχαρνέων στίχοις [75] ψέγει μὲν τοὺς Ἀθηναίους, ὡς τὴν πόλιν κακοήθεσι καὶ φιλοκερδέσιν ἀνδράσιν ἐπιτρέποντας, ἀλλ' οὐ σεμνολογεῖ οὐδαμοῦ ἐν τούτῳ γε τῷ χωρίῳ. διασύρει οὖν τὴν τραγικὴν λέξιν. φανερόν δὲ πρὸς τούτοις ὅτι, ἐπεὶ λέγει, ἄρ' αἰσθάνει τὸν κατάγελων τῶν πρέσβων [στ. 76.], οὐ μόνον εἰς ὅλην τὴν τῶν πρέσβων τρυφήν ἀποβλέπει [στ. 65—75], ἀλλὰ καὶ εἰς μίαν ἐκείνην λέξιν, ἀφ' ἧς ὁ στίχος ἄρχεται [ἄκρατον], ὥςπερ εἰ αὐτοὶ οἱ πρέσβεις ταύτῃ τῇ λέξει χρώμενοι εἰς τὸ ἀρχαῖον τῶν Ἀθηναίων ὄνομα ἔπαιξαν.

Ἐν δὲ τῇ αὐτῇ κωμῳδίᾳ τοῦ Μαρψίου μνήμην ποιεῖται ὁ κωμικὸς [στ. 702] παρὰ τὸ διώκοντα μάρπτειν τοὺς διωχομένους, ***) τοῦ δὲ Κτησίου [στ. 839.] παρὰ τὸ συκο-

*) [Ἀχαρν. στ. 183.]

**) Καὶ γὰρ τὸ κοῖνη [ἢ κοῖνα] οἱ παλαιοὶ παρὰ τὸ κεραυνῶναι παρῆγον.

***) Ἴδὲ τὸν Αἰσχύλου στίχον, εἴ σε μάρψει ψῆφος'. [Εὐμεν. 567.]

φαντοῦντα κτᾶσθαι. καὶ περὶ μὲν τοῦ Μαρψίου ὀλίγα ἴσμεν, περὶ δὲ τοῦ Κτησίου οὐδὲ οἱ παλαιοὶ ὑπομνηματίζονται οὐδὲν συνῆρραψαν ψευδολογοῦντες, ὥστε μήποτε φανερόν γενήσεσθαι, εἴ τις ἦν τῶν τότε συκοφαντούντων Κτησίας τὸ ὄνομα ἢ μή. εἰ μὲν οὖν μηδεὶς ἦν τοῦτο τὸ ὄνομα, πέπλασται δὲ αὐτὸ παρὰ τὸ κτήσασθαι, αὐτὴ ἐστὶ καθ' ἑαυτὴν αὐτὴ ἢ ἀπὸ τῆς λέξεως παιδιὰ, εἰ δὲ τοῦναντίον ἦν τις ὁ Κτησίας τῶν συκοφαντῶν, καὶ οὗτος τῶν μάλιστα μισητῶν, μεμιγμένοι εἰσὶ παιδιὰ δύο, ἢ μὲν ἀπὸ τῆς λέξεως, ἢ δὲ ἀπὸ τῶν πραγμάτων [τοῦτ' ἐστὶ τῶν ἔξω τῆς λέξεως κειμένων].

Πρὸς δὲ δὴ καὶ τὸ τῶν Ἀργείων ὄνομα παίζει ὁ ποιητής, ὡς ἀργῶν [ἢ ἀεργῶν] ὄντων πρὸς τὸ συμπολεμεῖν μετὰ τῶν Ἀθηναίων. λέγει γὰρ ἐν τῇ Εἰρήνῃ ὅτι

[στ. 475.] οὐδ' οἶδε γ' εἶλκον οὐδὲν ἀργεῖοι πάλαι.

Τέλος δὲ τὸν ἐν Νεφέλαις στίχον διασκοπῶμεν·

[στ. 398.] καὶ πῶς, ὦ μῶρε σὺ καὶ Κρονίων ὄζων καὶ βεκκεσέληγε. ὅπου γὰρ ἂν χρῆται ὁ ποιητής τούτῳ τῷ ῥήματι ἢ φανερώς αἰσχρόν τι σημαίνει, ἢ μόνον οὐχὶ τὸν Ὀϊλέως Αἴαντα μιμεῖται, ὅνπερ διὰ πολλοῦ βοῶν ὄνθου θέοντα ὀλισθεῖν φησιν Ὅμηρος,*) ἀλλὰ μόγις ἐπὶ τὸ καθαρώτερον ἀναστρέφεται. ἅπαντας γὰρ ἀνάγνωθι στίχους, ἐν οἷς εὐρίσκεται τὸ ὄζειν, τοὺς Ἀχαρνέων στίχους· [190] ὄζουσι πίττης καὶ παρασκευῆς νεῶν, [192] ὄζουσι χαῦται πρέσβων ἐς τὰς πόλεις, [196] ὄζουσ' ἀμβροσίας καὶ νέκταρος, [852] ὄζων κακὸν τῶν μασχαλῶν πατήρ Τραγασαίου, ἐν ταῖς Νεφέλαις· [49—51] συγκατεκλινόμην — ὄζων τρυγὸς — καταγλωττισμάτων, ἐν Ἰππεῦσι· [892] βύρσης κάκιστον ὄζων, ἐν Σφηξίν· [38] ὄζει κάκιστον τοῦνύπνιον βύρσης σαπρᾶς, [1058—1059.] τῶν ἱματίων

*) Ἐν τοῖς ἐπὶ Πατρόκλῳ ἄθλοις, ἐν τῇ ψ' ῥαψῳδίᾳ. [23, 774—777.]

ἔζησει δεξιότητος, ἐν Εἰρήνῃ· [529.] τοῦ μὲν γὰρ ὄζει
 κρομμυοξυερεγμίας, ἐν Θεσμοφοριαζούσαις· [254]
 νή τὴν Ἀφροδίτην ἡδύ γ' ὄζει ποσθίου, ἐν Λυσιστράτῃ.
 [615—619] ἀλλ' ἐπαποδύμεθα — ὄζειν ταδὶ πλειόνων
 καὶ μειζόνων — ὁσφραίνομαι τῆς Ἰππίου*) τυραννίδος,
 [661—663.] ὅστις γ' ἐνόρχης ἔστ' ἀνὴρ — ἐκδύμεθα —
 τὸν ἄνδρα δεῖ ἀνδρὸς ὄζειν, ἐν Ἐκκλησιαζούσαις·
 [524—525] ΠΡΑ. ὄζω μύρου. ΒΛΕ. τί δ'; οὐχὶ βινεῖται
 γυνὴ κἄνευ μύρου; [647—648.] ΠΡΑ. εἰ σε φιλήσειεν
 Ἀρίστυλλος**) φάσκων αὐτοῦ πατέρ' εἶναι, ΒΛΕ. οἰμῶζοι
 τᾶν καὶ κωκῶι. ΠΡΑ. σὺ δέ γ' ὄζοις ἂν καλαμίνθης,
 [682—695.] ὄν — ἐκδύμεθα — ὄζωμεν γυναικῶν —
 σκόροδα — ἀετὸν τίκτοντα κἀνθαρός σε μαιεύσομαι, ἐν
 Πλούτῳ· [1020.] ὄζειν τε τῆς χροῆς ἔφασκεν ἡδύ μου,
 ἐν Νεφέλαις [1007] σμίλακος ὄζων καὶ ἀπραγμοσύνης,
 καὶ μόνον***) ἐν τούτῳ τῷ Νεφελῶν στίχῳ [1007] δόξει
 σοι ὁ ποιητῆς σεμνολογῆσαι, ἐν δὲ τοῖς ἄλλοις τὸ ὄζειν
 ἀγοραίαις τισὶ καὶ φαύλαις λέξεσι προσέμιξεν. ἐνθυμηθεὶς
 οὖν ὅτι πολλάκις χρῆται τοῖς κρομμύων†) καὶ σκορόδων
 ὀνόμασιν, ὅταν περὶ ἀηδοῦς τινος πράγματος ἢ ἀνθρώπου
 λόγον ποιῇται, καὶ ἐν τούτῳ τῷ Νεφελῶν στίχῳ [398]

*) Ἰδὲ τοὺς ἐν Σφηξί [502.] καὶ ἐν Ἰππεῦσι [449.] στίχους.

**) Σχολ. Ῥαβενναῖος Ἀρίστυλλος, αἰσχροποιὸς οὗτος.

***). Περὶ γὰρ τοῦ ἐν Ἰππεῦσι στίχου· οὐ χοιρινῶν ὄζων, ἀλλὰ σπονδῶν
 [1332.] ἀμφιδοξῶ. ἀμφιβόλου γὰρ ὄντος τοῦ σπονδῶν ὀνόματος [Ἀχ.
 178, 183, d. v. l. 12] κινδυνεύει καὶ τὸ χοιρινῶν μετέχειν τῆς ἀμφιβολίας,
 ὥςπερ εἰ ἔλεγεν τὰς μὲν δίκας κακῶς ὄζειν, ὥςπερ τὸν χοῖρον [τὴν βληχῶ,
 Ἀχ. 767—773, Ἐκκλ. 724, Λυσ. 89.] τὰς δὲ σπονδὰς ἡδύ, ὥςπερ τὸν οἶνον.
 [Ἀχ. 196.]

†) Ἰδὲ τοὺς ἐν Ἀχαρν. στίχους· κρομμύοις γὰρ ἄχθομαι [1100],
 ἐν Εἰρ. [1093—1095] ἡδομαι — ἀπηλλαγμένος — κρομμύων, ἐν Λυσ.
 [798] κρόμμυόν τ' ἄρ' οὐκ ἔδει, ἐν Πλ. [167] ὁ δέ γε πωλεῖ κρόμμυνα, ἐν
 Βατρ. [654] Αἰ. τί δὴτα κλάεις; ΑἰΟ. κρομμύων ὁσφραίνομαι, ἐν Εἰρ.
 [529] κρομμυοξυερεγμίας.

ἐννοήσας ὅτι τὸ Κρονίων ὄζων εἴρηται ἐπὶ χλευασμῷ
φύσιν αὐτὸν γέλωτος χάριν ἅμα ἀποβλέψαι εἰς τὴν ἀπὸ
τῶν κρομμύων δυσοσμίαν· παρήχχεται γὰρ τὸ Κρονίων τῷ
κρομμύων.

Καίτοι δεῖ με παντάπασιν ἤδη, κἂν μηδεὶς περὶ τούτου
τοῦ στίχου βούληται μοι ἐναντιοῦσθαι, περὶ ἀπασῶν τούτων
τῶν ἀπὸ τῆς λέξεως παιδιῶν ἀποφύνασθαι τὴν γνώμην, ἐν
αἷς ἐνεστί τι τῶν ἀγοραίων καὶ φορτικῶν καὶ μάλιστα
τῶν αἰσχυρῶν καὶ ἀφροδισίων. ῥεπόντων γὰρ τῶν Ἀθηναίων
πρὸς τρυφεράν τινα ἀλαζονείαν, πατρῷόν πως καὶ ἐπιχώριον
ἦν αὐτοῖς τό τε σκώπτειν αἰσχυρῶς καὶ τὸ τῶν σκωπτόντων
εἰς τοὺς ἄλλους καὶ πολλαχῇ αἰσχυρολογούντων εὐθὺς
συνιέναι, ὥστε τοὺς γελῶντας ὀλίγου δεῖν φθάνειν δοκεῖν
τοὺς εἰς αἰσχυρά τινα αἰνιττομένους. ὥσπερ γὰρ οἱ ὑπε-
σκελισμένοι, κἂν περ μικρὸν παῖσμα συμβῇ, πρανεῖς κατα-
πίπτουσιν, οὕτω καὶ οἱ ἐπὶ τοῖς αἰσχυροῖς γελασεῖοντες,
κἂν ὀλίγον τις παραστρέψῃ τὰ ὀνόματα εἰς τὰ τοιαῦτα, ἣ
κἂν μὴ κινῆται, μηδὲ παρακινδυνεύηται μηδέν, ἀλλὰ τὴν
ἀρχὴν πως ἐγκεῖσθαι δοκῇ σπινθήρ τις τῆς ἀνοσίτου φλογός,
ὑπὸ γέλωτος οἶονται διαρῥαγήσεσθαι. καὶ γὰρ οἱ κορυ-
βαντιῶντες, ὥς Πλάτων φησὶν, τῶν αὐλῶν δοκοῦσιν ἀκούειν.
οὕτω οὖν διακειμένων τῶν θεατῶν, ὥς ἐγὼ ὑπολαμβάνω,
οὐ μὲν οὖν τοῦτό γε δεῖ διασκέψασθαι, πόσαι καὶ ποῖαι
τῶν αἰσχυρῶν ἀπὸ τῆς λέξεως παιδιῶν τοῖς σώφροσι καὶ
ψυχροῖς καθ' ἡμᾶς μεριμνοσοφισταῖς καλῶς ἂν δόξαιεν
ἔχειν, οἱ τὴν ἐλληνίδα γλῶσσαν λύχνου παρατεθέντος καὶ
μεθ' ἰδρωτός προκεκυφότες καταμανθάνουσιν, ἀλλ' ἄστινας
ὁ Πυκνίτης λεῶς

ἐν ταῖς λιπαραῖς καὶ ἰσπεφάνοις καὶ ἀριζηλώτοις Ἀθήναις
κατὰ τὰς Διονύσου ἑορτάς ἐν τῷ θεάτρῳ ἐγκαθεζόμενος
εὐθέως ὑφῆρπασεν. οὐκ οὖν ἔξεστιν οὐδαμῶς ταῖς τῶν
ὀνομάτων ἐτυμολογίαις πᾶσαν τὴν ὅλου τοῦ στίχου διάνοιαν
ἀτεχνῶς τεκμαίρεσθαι, ἀλλὰ δεξιῷ δεῖ ἀνδρὸς, ὅς γ' ἂν,

μὴ ἐξαπατηθεὶς τῷ σχήματι, ἐκ τῆς ἡχῆς τὸν τῆς λέξεως νοῦν συλλογίσσεται.

Ὅτι δὲ ὅσοι ἀσελγестέρως εἶχον πρὸς τὰς αἰσχροὺς παιδικὰς, τοσοῦτοι ὀξύτεροι ἦσαν γινῶναι αὐτάς, οὐδεμιᾶς δεῖ ἐξηγήσεως. ὅσοι δὲ μᾶλλον αὐταῖς τὸν νοῦν προσεῖχον, τοσοῦτοι ῥᾶον εἰκὸς καὶ τὰς ψυχροτέρας τῶν αἰσchrῶν παιδιῶν ὑπ' αὐτῶν κατανοηθῆναι. πῶς γὰρ οὐ; ἀλλ' ἦσθου, ὦ γεννάδα, τοῦ δὴ ἔνεκεν οὕτως ἐμήκυνα τούτῳ τὸν λόγον; νῆ Δία, δι' οὐδὲν ἄλλο ἢ ὅτι ἄχθομαι ὁμολογῶν αὐτάς τὰς αἰσχροὺς ἀπὸ τῆς λέξεως παιδικὰς, καθ' ὅσον εἰσὶν ἀπὸ τῆς λέξεως κενωτέρας πῶς φαίνεσθαι καὶ ψυχροτέρας τῶν ἄλλων, τὸν δὲ γέλῳτα — εἶπερ δὴ τις βούλεται γελᾶν ἐπὶ τούτοις — οὐ μὲν ἀπὸ τῆς λέξεως γίγνεσθαι, ἀλλὰ μᾶλλον ἀπὸ τοῦ αἰσχροῦ καὶ μετ' ἀσχημοσύνης φορτικοῦ. τοῦτο δὲ ἓν ἐστὶ τῶν ἔξω τῆς λέξεως κειμένων, καὶ χωρὶς τῆς ἀπὸ τῆς λέξεως παιδικᾶς τοιαῦτά τις πράττει ἢ λέγει, τοῖς γε τοιούτοις θεαταῖς πολὺν ἂν γέλῳτα παρέχοι. αἱ μὲν οὖν αἰσchrαι ἀπὸ τῆς λέξεως παιδικαὶ ἤκιστα αὐταὶ καθ' ἑαυτὰς καθεστᾶσιν, ἀλλ' οἷον δὴ ἐλευθέρων γ' ἀνδρῶν οὔσαι ἀνάξιοι, αὐταὶ δεδούλωνται ὑπὸ τοῦ ἀπὸ τῶν πραγμάτων γελοίου καὶ τὴν ἰδίαν τιμὴν ἀπεστερῆνται.

Ἄλλ' ἴθι ἄκουε δὴ, ὦ φίλτατε· ἐκ πολλοῦ γὰρ ἀναβαλομένη ἡ Μοῦσα νῦν μελωδεῖν παρασκευάζεται.

Καὶ πρῶτον μὲν οὖν τινὰς ἐν τοῖς Βατράχοις στίχους [542—548] διασκεψώμεθα. λέγει ὁ Διόνυσος πρὸς τοὺς χορευτὰς δεινὸν ποιούμενος καὶ εἰς ἑαυτὸν μάλιστα σκώπτων, ὅτι αὐτὸς τοῦ Ξανθίου σκευοφόρος γενόμενος τὸν δοῦλον ἀνθ' ἑαυτοῦ τῇ λεοντῇ ἐνεσκεύασεν. μεταγνοὺς οὖν ὁ Διόνυσος — ὀρχηστρίδες γὰρ ἔμελλον παρέσεσθαι — εἶπε τάδε·

οὐ γὰρ ἂν γέλοιον ἦν, εἰ
Ξανθίας μὲν δοῦλος ὢν ἐν
στρώμασιν Μιλησίοις

ἤτησεν — ἐγὼ δὲ πρὸς τοῦτον βλέπων [545]· οὗτος δ'
 ἅτ' ὦν καὶ τὸς πανοῦργος

[546.] εἶδε, κατ' ἐκ τῆς γνάθου

[547.] πύξ πατάξας μοῦξέκοψε

[548.] τοὺς χοροὺς τοὺς προσθίους.

Ὁ μὲν οὖν παλαιὸς ὑπομνηματιστὴς περὶ τούτων τῶν προσθίων χορῶν τάδε λέγει· Ἀντὶ τοῦ εἰπεῖν ὁδόντας, εἶπεν χορούς. Διόνυσος γάρ ἐστιν ὁ τῶν χορῶν προστάτης. τὸ δὲ ὅλον παρὰ τὴν ὑπόνοιαν· καὶ Σπανημίου μὲν, Κουστήρου, Βεργλήρου, Βρουγκίου, Σηγήρου, Δροισήνου, Μυλλήρου τοῦ Ἱερωνόμου ἐπικαλουμένου μηδεμίαν γνώμην περὶ τούτου τοῦ στίχου ἀποφνημαμένων, ὁ Βέκκιος, ὁ Βώθιος καὶ Φρίζιος, ὁ τῶν ἐν Ῥοδοπόλει Ἀριστοφανικῶν προστάτης, περὶ τοῦδε μόνον ἐναργές τι ἐβεβαίωσαν, ὡς ἐξτὴν τῷ ποιητῇ τῷ χοροῦ ὀνόματι ἐπὶ τοῖς ὁδοῦσι χρήσασθαι ἀμέμπτως. καὶ τοσαῦτα μὲν οὗτοι. ἀλλ' οὐκ ἔπεισαν τὸν Κόκκιον τοῖς μαρτυρίοις. κατὰ τοῦτον γὰρ χρῆν εἰπεῖν τὸν ποιητὴν χορὸν ἀντὶ χοροὺς τῷ ἐνικῷ χρώμενον ἀντὶ τοῦ πληθυντικοῦ. καὶ ἄριστά μοι τοῦτο δοκεῖ εἰρησθαι, κατὰ γε τὰ τῶν παλαιῶν βιβλίων χωρία, ἃ διήλθον ἐκεῖνοι. χρῆν μὲν οὖν παντάπασι χορὸν [ὁδόντων] εἰπεῖν τὸν Ἀριστοφάνη ἀντὶ χορούς — εἰ μὴ ἐξεπιτηδὲς τῷ τῆς λέξεως ταύτης πληθυντικῷ ἐχρήσατο. διὰ τί οὖν τοῦτο; ἴθι δὴ αὖθις λέγε τὸ παλαιὸν ὑπόμνημα. ὅτι Διόνυσός ἐστιν ὁ τῶν χορῶν προστάτης· τὸ γὰρ ὅλον παρὰ τὴν ὑπόνοιαν· νῆ αὐτὸν τοῦτον τὸν Διόνυσον, καλὴν τὴν ἀπὸ τῆς λέξεως παιδιὰν παρὰ τῶν παλαιῶν παρελάβομεν, ἣν γε πάντες ἐφεξῆς οἱ μετὰ τούτους φιλόλογοι ἀπεστόγησαν, ὥστε μόνον τὸν Θίρσχιον περὶ αὐτῆς ἀμφισβητῆσαι. ἀλλ' οὐκ ἔδει ἀμφισβητεῖν αὐτὸν περὶ ταύτης τῆς ἀπὸ τῆς λέξεως παιδιᾶς, οἶανπερ οἱ παλαιοὶ ἀνεῦρον, ἀλλ' ἢ καταγελαῖν τῶν παλαιῶν ἢ σαφέστερον αὐτῶν περὶ τούτου τοῦ στίχου ἐξηγεῖσθαι. μορίου γὰρ τινος τῆς παιδιᾶς ἐφαψάμενοι τὸ πᾶν οὐκ ἐπενόησαν. δῆλον γὰρ ὅτι

ὁ ποιητὴς λέγων, τοὺς χοροὺς τοὺς προσθίους· πρὸς τινα τῶν πρὸ τούτου στίχων παίζει [545], τοῦρεβίνθου δραττόμην· τὸν συνεχῇ ἀποσπερματισμὸν τῷ σεμνῷ ὀρχήσεως ἢ χορείας ὀνόματι ἀπεικάζων. πολλῶν γὰρ τῶν τοιούτων αἰσχυρῶν μετὴν τοῖς τῶν ἀνδραπόδων κορδακισμοῖς. λέγει μὲν οὖν ὁ Διόνυσος, ὅτι εἰ ἔτι ἐσκευοφόρει ἀντὶ τοῦ Ξανθοῦ, οὐκ ἂν μόνον ἔδει αὐτὸν πρωκτοτρηρεῖν ἐκείνον βινοῦντα καὶ στέργειν ἐκμυινομένον, ἀλλὰ καὶ πληγὰς ἂν λαβεῖν ἑαυτὸν διὰ τοῦτο, ὥστε μικρὰς περ οὔσης τῆς τέρψεως καὶ ταύτης ἂν ἐπιλαθέσθαι. εἰ μὲν οὖν ὁ ποιητὴς τῇ κοινῇ λέξει ἡβουλήθη χρῆσθαι, εἶπεν ἂν ὧδε· γελοῖον ἂν ἦν εἰ . . . ἐκ τῆς γνάθου ἐξέκοψέ μοι τὸν χορὸν τὸν πρόσθιον· ἐπεὶ δὲ ἐπιτηδὲς χρῆται τῷ πληθυντικῷ, χοροὺς λέγων τοὺς προσθίους, αἰνίττεται εἰς ἐκείνην τὴν ἀπόπτυστον τοῦ σκευοφόρου τέρψιν· παταχθεὶς γὰρ τὴν γνάθον ἐπιλήσεται τῆς τῶν ἀφροδισίων ἐπιθυμίας. ὅτι δὲ ἄριστα κεῖται τὸ προσθίους καὶ γελοιότερόν πως γίγνεται τὸ πρᾶγμα, διότι Διόνυσος προστάτης ἦν τῶν τραγικῶν καὶ κωμικῶν χορῶν καὶ ὅτι αὐτὸς ὁ θεὸς τούτῳ τῷ χορῶν ὀνόματι χρῆται πρὸς τὸ κακέμφατον, πάντων δῆπου ἐστὶ φανερώτατον. οὐκ οὖν ἔδει τοὺς Ἀριστοφανικοὺς οὔτε τῷ παλαιῷ ὑπομνηματιστῇ οὔτῳ σφόδρα ἐπιπλήττειν, οὔτε κινεῖν τῶν ἐν τούτῳ τῷ στίχῳ ὀνομάτων οὐδέν· ἔγραψαν γὰρ ὁ μὲν Ὀττίβιος, τοὺς κόρους· ἀντὶ τοὺς χορούς, ὁ δὲ Κόκκιος, τοῦ χοροῦ. οὐ γὰρ οὐδ' ἂν, τοὺς χοροὺς τοῦ προσθίου· βουλομένην ἀντικαταστήσαι, καίπερ τοῦτο αἰνίττεται ὁ ποιητὴς· ἤμελλεν γὰρ ἐρεῖν ταῦτα, εἶπε δὲ οὐ· ὅτι δὲ τοῦτο ἀληθὲς λέγω, τὸ, ἐκ τῆς γνάθου· μέγιστον ἂν εἴη τεκμήριον. οἷόνπερ οὖν παρειλήφαμεν τὸν στίχον παρὰ τῶν προγόνων, τοιοῦτος κείσθω τοῖς ὕστερον ἐσομένοις.

Ἐν πολλῷ πλείονι ἀπορίᾳ ἐνείχοντο οἱ Ἀριστοφανικοὶ περὶ Αἰσχύλου λόγον τόνδε· [Βατρ. στ. 1298—1301 κτλ.]

ἀλλ' οὖν ἐγὼ μὲν ἐς τὸ καλὸν ἐκ τοῦ καλοῦ

[1299] ἤνεγκον αὐθ', ἵνα μὴ τὸν αὐτὸν Φρυγίχῳ

[1300] λειμῶνα Μουσῶν ἱερὸν ὠφθείην δρέπων.

[1301] οὗτος δ' ἀπὸ πάντων μὲν φέρει πορνιδίων κτλ. ἀμέτρου μὲν γὰρ ὄντος τοῦ πορνιδίων, περισσεύει τὸ μὲν. ἀντικατέστησαν οὖν ὁ μὲν Κόκχιος, συμφέρει παροινίων, ὁ δὲ Μεινήχιος, μεταφέρει πορνιδίων. τὰς δὲ τῶν ἄλλων Ἀριστοφανικῶν ἐξηγήσεις, ὅτε πολυθρυλήτων ὄντων τῶν στίχων τῶνδε, ἐκὼν παραλείψω. κάμοιμι γὰρ ἂν τὰς τῶν ἄλλων γνώμας ἐξελέγχων, πρὶν τὴν ἐμὴν ἔχειν βραχεῖ λόγῳ διεξελθεῖν. προθύμως οὖν σύλλαβε ταδί·

Στοχαστικοῦ μὲν ὄντος τοῦ ἵνα, ἀποφατικοῦ δὲ τοῦ μὴ, δῆλον ὅτι οὐκ ἂν ἤνεγκε τὰ μέλη ἐς τὸ καλὸν ἐκ τοῦ καλοῦ, εἰ τὸν αὐτὸν Φρυγίχῳ Μουσῶν λειμῶνα ἔδρεψεν. ἤνεγκε δὲ αὐτά, ὥς αὐτός φησιν, ἐς τὸ καλὸν ἐκ τοῦ καλοῦ. οὐκοῦν τὸν αὐτὸν Φρυγίχῳ Μουσῶν λειμῶνα ἔδρεπεν. Εὐριπίδης δὲ οὐ μόνον οὐκ ἐκ τοῦ καλοῦ αὐτὰ μετήνεγκεν — οὐδὲ δεινὸν ἂν ἐποιήσατο, εἰ τὸν αὐτὸν Φρυγίχῳ ἐνὶ ὄντι Μουσῶν λειμῶνα δρέπων ὦφθη — ἀλλ' οὐδ' ἂν, εἰ πολλῶ πλείοσιν ἢ καὶ ἅπασιν ὁμοῦ τὸν αὐτὸν ὄντιναοῦν λειμῶνα δρέπων ἐπ' αὐτοφώρῳ ἔάλω, οὐδὲ τότε ἂν ἀπέγρυξεν.

Ἄρ' ἐννοεῖς, ὦ βέλτιστε, ὃ τι λέγει ὁ ποιητής; οὐ γὰρ δῆπου λέληθέ σε, ὅτι λειμῶν*) καλεῖται ἐνίοτε, ὥπερ ἄλλοθι πού κῆπος ἢ πεδῖον ὄνομα κεῖται. ἀμφιβόλοις οὖν λέξεσιν ὁ κωμικὸς ἐπὶ τῇ μελοποιίᾳ ἐχρήσατο, οὐδὲν ἦττον ἢ ἐν ἄλλοις τισὶ τῆς αὐτῆς κωμωδίας στίχοις ἐφ' ὅλην τῇ τραγικῇ τέχνῃ.

[Βατραχ. στ. 94—96] ἃ φροῦδα θᾶττον ἦν μόνον χορὸν λάβη,
ἅπαξ προσουρήσαντα τῇ τραγωδίᾳ.

γόνιμον δὲ ποιητὴν ἂν οὐχ εὖροις ἔτι.

Καὶ πρὸς τὴν κωμωδίαν παίζει κατὰ τὸν αὐτὸν τρόπον ἐν τοῖς Ἰππεῦσι λέγων·

*) Ἐν Κύνκλωπι [173].

[Ἰππ. στ. 517.] πολλῶν γὰρ δὴ πειρασάντων αὐτὴν ὀλίγοις χαρίσασθαι.

Ἄλλ' οὐπω εἴρηται τὸ πᾶν. εὖ γὰρ οἶδα, ὅτι οὐκ ἀποδέξονται ταύτην τὴν γνώμην, οἵτινες ἂν μὴ ἀξιῶσι τὸν Αἰσχύλον φαυλοτέραις τισὶ λέξεσι χρώμενον ὑπὸ τοῦ κωμικοῦ εἰσαχθῆναι. ὅπου γὰρ ἂν λέγῃ ὅτιοῦν ὁ Αἰσχύλος ἐν τοῖς γε Βατράχοις, πάσῃ τέχνῃ καὶ διὰ παντὸς αὐτὸν τραγῳδεῖν πως καὶ σπουδαιολογεῖν φασὶ πάντες ἐφεξῆς οἱ τῶν Βατραχομαστιγῶν κορυφαῖοι. καὶ γὰρ δι' αὐτὸ τοῦτο ὁ Μεινῆκιος ὅλους τινὰς στίχους οὐ μὲν τοῦ Αἰσχύλου ἔκρινεν εἶναι, ἀλλὰ τοῦ Διονύσου [Βατρ. 1175—1176] καὶ συνέδοξε τῷ Κοκκίῳ δι' οὐδὲν ἄλλ' ἢ ἐπεὶ ὁ τραγικὸς γελοῖως πως ὑπὲρ τῶν προτέρων ἑαυτοῦ στίχων ἀπολογεῖται. [Βατρ. 1172—1173.] ἀλλὰ μὴν παρακρουόμενοι, νῆ Δία, τοὺς ἄλλους αὐτοὶ ἐσφάλησαν, ὅπερ ἔστι τεκμαίρεσθαι ἐξ ἄλλων τινῶν τοῦ τραγικοῦ στίχων καὶ τούτων φανερώς μὲν ὄντων τοῦ Αἰσχύλου, πολὺν δὲ γέλωτα τοῖς γε δεξιotoῖς ἀκροαταῖς δι' αὐτὴν τὴν σεμνολογίας μίμησιν παρεχόντων. οὐδὲ γε μέντοι ἐκείνους τοὺς στίχους λέγω, ὧν ὁ πολὺς ὁ τῶν τριχοινίκων ἐπῶν ὄγκος κωμωδεῖται, ἀλλ' ἀφανεῖς τινὰς μέχρι νῦν καὶ ὑπ' ἄλλων παραλειφθέντας. λέγω δὲ στίχους τοὺςδε·

[1188—1195.] μὰ τὸν Δι' οὐ δῆτ', οὐ μὲν οὖν ἐπαύσατο.

πῶς γάρ; ὅτε δὴ πρῶτον μὲν αὐτὸν γενόμενον χειμῶνος ὄντος ἐξέθεσαν ἐν ὁστράκῳ καὶ τοὺς λοιπούς, μάλιστα δὲ τόνδε·

[1193] ἔπειτα γραῦν ἔγρημεν αὐτὸς ὧν νέος. ἐπεὶ γὰρ Αἰσχύλος διασύρειν βουλόμενος τὸν Εὐριπίδην μᾶλλον ἔτι ἢ κατὰ τὸ εἶκος ἠδῆξε τὴν Οἰδίποδος δυστυχίαν κωμικώτατα λέγων, ὅτι χειμῶνος ὄντος ἐν ὁστράκῳ ἐξετέθη — οὐ γὰρ οὕτω κεῖται ὁ μῦθος παρ' οὐδενὶ τῶν ποιητῶν, ἀλλὰ πέπλασται τοῦτο ὑπ' Αἰσχύλου πρὸς τὸ τῶν Εὐριπίδου προσώπων ἐλεεινόν — ἐπὶ γέλωτι προστίθῃσι, ὅτι ἤρρησεν

οἰδῶν τῷ πόδε καὶ διατελεῖ παίζων, ὥς γραῦν ἔφημεν αὐτὸς ὢν νέος, ὥςπερ ἔσχατον πάθος τοῦτο παθόντος τοῦ Οἰδίποδος. καὶ γὰρ ὥςπερ ἐν προσθήκης μέρει λέγει τὰ λοιπὰ, καὶ πρὸς γε τούτοις τὴν ἑαυτοῦ μητέρα, ὥστε μόνον οὐκ ἀσεβεῖν δοκεῖν περὶ τῶν ὀσιωτάτων. οὐκ οὖν πανταχοῦ σεμνολογεῖ ὁ τραγικὸς ἐν τοῖς Βατράχοις, ἀλλ' ἔστιν ὅτε φαυλότερον παίζων εἰσάγεται ὑπὸ τοῦ κωμικοῦ. καίτοι οὐ παντάπασιν ἐμφερές ἐστὶ τοῦτο τὸ χωρίον ἐκείνοις στίχοις, ὧν περί αὕτη ἡ ἐξέτασις ποιεῖται. ἐνταῦθα γὰρ [στ. 1188—1195] Αἰσχύλος ἐκὼν γελωτοποιεῖ, ἐκεῖ δὲ [1300] σεμνολογεῖν βουλόμενος εἰσάγεται, ἔπειτα δὲ ἄκων πως γέλωτα ὥφλεν. ἵπποβάμονα γὰρ τινα λόγον περὶ λειμώνων καὶ μελισσῶν καὶ μέλιτος καὶ μελῶν μελισσιδωνοφρυνηχρηάτων εἰσηγούμενος, ὥςπερ ἀπὸ νοῦ κατέπεσε καὶ ἡ ἀπὸ τῶν λειμώνων τροπὴ εἰς ἄλλο τι λειμώνων εἶδος εὐθὺς μετηνέχθη. πανοῦργος μὲν γὰρ ὁ κωμικός, φιλογέλωτες δὲ οἱ θεαταί.

Καὶ τοσαῦτα μὲν εἶχον εἰπεῖν περὶ τούτων τῶν στίχων [1297—1300]. ἐπιτηδὲς δὲ σιγῇ παρέλειπον τὸν τούτων ἐχόμενον [στ. 1301] ὅτι, εἰ μὲν ὀρθῶς κέοιτο τὸ πορνιδίων, πᾶς ἂν ὁ τυχὼν γνοίη, ὥς ἐναργῶς ὁ στίχος οὗτός μοι ἐπικουροίη, εἰ δὲ μὴ, πλείονος ἂν ἢ κατὰ τὸ μέχρι νῦν δεήσειε λόγου, ὅπως τις χρήσαιτ' αὐτῷ. τί οὖν χρησόμεθ' αὐτῷ, ὦ βέλτιστε; συνεσταλμένου γὰρ τοῦ ἰῶτα οὐκ ἔστιν τὸ ὄνομα τοῦτο ἀπὸ τοῦ πόρνη ἐτυμολογοῦντα ἀγαπᾶν τὴν τῶν βιβλίων γραφήν.

Διότι ἄκουε δὴ, ὦ γεννάδα, καὶ προθυμότερον ἔτι ἢ τὸ πρὶν πρόσεχε τὸν νοῦν τοῖς ὑπ' ἐμοῦ ἀνευρημένοις. ὧδε γὰρ πως ἐλογισάμην· εἰ μὲν μὴ ἀπὸ τοῦ πόρνης ὀνόματος πέπλασται τὸ πορνιδίων, ἔχοι δὲ τις ἄλλην τινὰ ἑλληνικὴν λέξιν ἐπιδείξασθαι ἐκ τῶν αὐτῶν μὲν γραμμάτων συνεστηκυῖαν, ἀλλ' ἐκτεταμένην τῇ δευτέρᾳ τῶν τεσσάρων συλλαβῶν διαφέρουσαν ἐκείνης, ἅρ' οὐ πλείστου ποιούμεθ'

ἂν τὴν τούτου ἐπιστήμην; εἰ μὲν οὖν παρελθὼν εἰς ἡμᾶς ὥδι πως λέγοι, ὅτι ὦ ἄνδρες, ἀρχίδιον μὲν πλάττεται ἀπὸ τοῦ ἀρχῆ καὶ πορνίδιον ἀπὸ τοῦ πόρνη, ἀγγεῖδιον δὲ ἀπὸ τοῦ ἀγγεῖον καὶ πορνειδίον ἀπὸ τοῦ πορνεῖον, τί ἂν ἔχοιμεν περὶ τούτων ἀντιλογῆσαι;*) ἄρα μὴ ὅτι οὐ ταῦτ' οὐ δύναται τὸ πορνειδίον καὶ τὸ πορνίδιον; πολλάκις γὰρ τὰ γε τοιαῦτα οἱ μὲν ἰωταγραφοῦσιν, παρ' ἄλλοις δὲ διὰ διφθόγγου ἢ λέξις κεῖται, ὥστε τὰ ἀξιοπιστότατα βιβλία ἐν πάντῃ πολλοῖς χωρίοις τούτῳ τῷ εἰ καὶ ἰ ἀλλήλων διαφέρειν.**)

Ἐγραψεν οὖν πορνειδίων ὁ ποιητής, καίπερ πορνιδίων σῴζεται ἐν τοῖς βιβλίοις· τὸ δὲ ἄλλοθι οὐδαμοῦ εὐρίσκεισθαι τοῦτο τὸ ὑποκοριστικὸν ὄνομα ἀπὸ τοῦ πορνεῖον παρωνομασμένον θαῦμα οὐδέν. καὶ γὰρ οὐδὲν μᾶλλον τὸ πορνιδίων ὄνομα κεῖται παρ' οὐδενὶ τῶν παλαιῶν, ὅπερ ὁ Μεινῆκιος ἀντικατέστησεν, καὶ αὐτὸ τὸ πορνιδίων ὄνομα, ἐάνπερ συστείλας τὸ ἰῶτα ἐκ τοῦ πόρνη παράγῃ, ἀπαξ μόνον εὐρίσκεται παρὰ τοῖς γε παλαιοῖς καὶ τοῦτο παρ' Ἀριστοφάνει ἐν ταῖς Νεφέλαις [997]. ὅτι γὰρ Λουκιανὸς καὶ οἱ μετ' αὐτὸν ἐχρήσαντο ταύτῃ τῇ λέξει, οὐκ ἂν ἐν τεκμηρίου μέρει θείῃ εἰκότως, ὅστις μετὰ σωφροσύνης βούλοιτο τὴν σκέψιν ποιεῖσθαι. φανερόν γάρ ἦν ζηλωτῆς καὶ μιμητῆς ὁ Λουκιανὸς τῶν Ἀριστοφανικῶν λέξεων καὶ οὐδὲν ἥττον αὐτὰς ἐκ τῶν τούτου κωμωιδίων κατέμαθεν ἢ σὺ καὶ ἐγώ, ὦ βέλτιστε, καὶ ἅπαντες, ὅσοιπερ περὶ τὰ τοῦ κωμικοῦ σπουδάζομεν. μονοῦται μὲν οὖν τὸ πορνιδίων ἐν ταῖς Νεφέλαις, μονοῦται δὲ τὸ πορνειδίων ἐν τοῖς Βατράχοις. Λείπεται δὲ δὴ περὶ τοῦ ὑποκοριστικοῦ εἰπεῖν,

*) γραμμάτιον, γραμματίδιον — γραμματεῖον, γραμματείδιον [γραμμάτιδιον], γραφεῖον, γραφείδιον, [γραφείδιον, γραφή, γραφείδιον] [Ἑτυμολογ. Μ. 241, 3—11, 147, 19, 230, 9, 240, 6, 560, 11].

**) Ἐν Βατράχοις [505] κατερικῶν, κατερικῶν [Ραβ.], [970] Κεῖος [Οὐνετ.], Κίος [Ραβ.], [1066] περιειλλόμενος [Ραβ.], περιυλλόμενος [Οὐνετ.].

διὰ τί Αἰσχύλος αὐτῷ ἐχρήσατο. τοῦτο δὲ ἀπάντων ῥᾶσ' ἂν τις συνίη. ὡσαύτως γὰρ ὥσπερ ἐν ταῖς Νεφέλαις ὁ Δίκαιος Λόγος περὶ τῆς τῶν νέων παιδείας λόγον ποιούμενος τὸ φορτικώτερον πόρνης ὄνομα εὐλαβεῖται λέγων [996—997]

μηδ' εἰς ὀρχηστρίδος εἰσάττειν, ἵνα μὴ πρὸς ταῦτα κεχηνώς, μήλω βληθεὶς ὑπὸ πορνιδίου τῆς εὐκλείας ἀποθραυσθῆς καὶ ὁ Αἰσχύλος ἐν τοῖς Βατράχοις ἐφυλάξατο, μὴ ἀγροικοτέρως δόξειε λαιδορεῖν τὸν Εὐριπίδην, εἰ λέγοι, ὅτι ἀπὸ τῶν πορνείων τὰ μέλη συμφέροι. καὶ διὰ τοῦτ' οὖν, οἶμαι, τῷ πορνειδίων ὀνόματι ἐχρήσατο. Καὶ νυνὶ μὲν τελευτήν ἂν ἔσχεν ἡ σκέψις αὕτη, εἰ μὴ καὶ περὶ τοῦ μὲν [1301] ὁ τε Μεινῆκιος καὶ ὁ Κόκκιος καινότερόν τι ἐβουλεύσαντο. ἦν γὰρ ἡμῖν ὁ στίχος·

οὗτος δ' ἀπὸ πάντων μὲν φέρει πορνειδίων.

καὶ δι' ἣν μὲν αἰτίαν ᾤοντο ἀδιανόητον καὶ ἄτοπον παντάπασιν τὸν σύνδεσμον τοῦτον, παρ' οὐδετέρου ἦν μανθάνειν. πάρεστι δὲ τεκμαίρεσθαι τὴν πρόφασιν ἐκ τοῦδε, ὅτι τὸ καὶ τὸ μὲν ἔνεστι ἐν ταύτῳ στίχῳ, ὅπερ οὐκ ἂν πολλάκις συμβαίη γενέσθαι. ἀλλ' ὅμως οὐδὲν δεῖ κινεῖν οὐδὲ μεταλλάσσειν οὐδὲν τῶν ἐν τούτῳ τῷ στίχῳ ῥημάτων. οὐ γὰρ ἀπλοῦν, ἀλλὰ διπλάσιον τὸ ἀντίθετον ἐν τούτῳ τῷ χωρίῳ, ὃν τὸ μὲν ἕτερον προϋπάρχει, θάτερον δ' ἐπακολουθεῖ. λέγει γὰρ δήπου ὁ Αἰσχύλος τάδε· ἐγὼ μὲν τὰ μέλη ἐκ τοῦ καλοῦ εἰς τὸ καλὸν ἤνεγκον, ἀλλ' οὐκ ὤφθην τὸν αὐτὸν Φρυγίχῳ Μουσῶν λειμῶνα δρέπων· Εὐριπίδης δὲ τὰ μέλη ἀπὸ μὲν τῶν πορνειδίων φέρει, τάχα δὲ ὀφθῆσεται ποιῶν τοῦτο. λέγει γὰρ, τάχα δὲ δηλωθήσεται· [1303]. πλημμελῶς οὖν καὶ ἀτάκτως ὁ στίχος οὗτος [1303] διέστικται.

Καὶ περὶ μὲν τούτων ἐν Βατράχοις στίχων καθ' ἐν ἑκαστον διεξήλθον, ὅτι πολλοὺς ἤδειν τοὺς περὶ αὐτοὺς

διατριβὴν ποιησαμένους· ἄλλους δὲ πρὸς τούτοις πολλοὺς διηγείσθαι βουλομένη Λακωνικὴ τίς μοι βραχυλογία ἐπιμελὴς ἔστω. οὐ γὰρ ἤδὴ περὶ τὰ γε τοιαῦτα καθ' ἕκαστα ἀκριβολογεῖσθαι.

Ἐν μὲν οὖν τινι Ἀχαρνέων στίχῳ [399] ὁ Κηφισοφῶν τρία εἶπε πρὸς τὸ κακέμφατον, τὸ ἀναβάδην, *) τὸ ποιεῖ, ὥςπερ δι' εὐφημισμού ἀντὶ τοῦ τίκτει, καὶ τὸ τραγωδῖαν, ὥςπερ εἰ συνέκειτο τὸ ὄνομα ἐκ τοῦ τράγος καὶ τοῦ ὄζω. πρὸς ταύτας οὖν τὰς ἀμφιβόλους λέξεις παίζει ὁ Δικαιόπολις λέγων ὡς τρισμακάριος ὁ Εὐριπίδης,

ὅθ' ὁ δοῦλος οὕτωςι σοφῶς ὑποκρίνεται.

Πρὸς ταῦτ' οὗτο τὸ ὄζειν ὁ τῶν Σφηκῶν χορὸς αἰνίττεται ἐπεὶ ἐπίτηδες χρῆται λόγῳ τοιῷδε·

[1526] ἰδόντες ἄνω σκέλος ὥζωσιν οἱ θεαταί.

Αἰσχύλου γὰρ λέξις αὕτη. **)

Ὡσαύτως δὲ καὶ τῷ ποιεῖν αὐθις ἐχρήσατο εἰς τὸ αἰσχρὸν ἐν τισιν ἐν Θεσμοφοριαζούσαις στίχοις [153—158]. μετὰ γὰρ τὸ τοῦ Μνησιλόχου, οὐκοῦν κελητίζεις· Ἀγάθων λέγει τὸ ἀνδρείαα δ' ἦν ποιῇ τις· κτλ. πρὸς τοῦτο γὰρ Μνησιλόχος ὑπολαβὼν τὸν λόγον παίζει, ἐπειδὴ λέγει ὅτι συμποιεῖν βούλεται αὐτῷ, ὅταν σατύρους ποιῇ κτλ.

Ὁ δὲ τῶν Νεφελῶν χορὸς γελοιότατα λέγει [1395], ὅτι τὸ δέρμα τῶν γεραιτέρων οὐδ' ἂν ἐρεβίνθου λάβοι· τὸ γὰρ, οὐδ' ἐρεβίνθου *** τὸ αὐτὸ σημαίνει τῷ, μὴδὲ πάτταλον†) [Ἐκκλ. 284]. δύο γὰρ ἐννοίας ἔχει ἀμφότερον. ὅτι δὲ τὸ τοῦ δέρματος ὄνομα ἀμφίβολον, δηλοῦσί τινες ἐν τοῖς ἱππεῦσι στίχοι [27—29].

Καὶ ὁ Βδελυκλέων ὁ ἐν τοῖς Σφηξὶ γελοίως λέγει περὶ τοῦ πατρὸς ἐπιτάσσω τῷ οἰκέτῃ ταδὶ·

*) Ἐν τῷ Ἡροδότου λόγῳ α. [192].

**) Ἐν ταῖς Αἰσχύλου Εὐμενίσιν [124]. ὥζεις, ἐπνώσεις.

***) [Ἀχαρν. στ. 801], [Βατρ. 545.]

†) D. v. l. 51. [Ἐκκλ. στ. 1020.]

[στ. 398—399]

ἀνάβαιν' ἀνύσας κατὰ τὴν ἑτέραν καὶ ταῖσι φυλλάσι παῖε,
 ἣν πῶς πρόμνην ἀνακρούσῃται πληγείς ταῖς εἰρεσιώναις.
 ἀλλ' οὐ μόνον τοῦτο γέλοιον, ὅτι περὶ τοῦ πατρὸς λέγει
 ὥσπερ περὶ νεῶς λόγον ποιούμενος, ἀλλὰ καὶ ἀμφίβολος ἡ
 λέξις αὕτη. τὸ γὰρ πρόμνης ὄνομα οὐ μόνον ἐπὶ νεῶς
 μέρει, ἀλλὰ καὶ ἐπ' ἄλλων τινῶν χρημάτων τῷ ὁπισθίῳ
 μορίῳ κεῖται κατὰ τὸν αὐτὸν τρόπον ὡσαύτως. ταῦτό οὖν
 σημαίνει ἐνταῦθα, ὅπερ ἐν τινι τῶν Νεφελῶν στίχῳ [1507].
 Καὶ τὸν ἐν τῇ Λυσιστράτῃ στίχον·

[550] χωρεῖτ' ὀργῇ καὶ μὴ τέγγεσθ'· ἔτι γὰρ νῦν οὐρία θεῖτε
 δν μὲν οἱ ἄλλοι πάντες τάδε σημαίνειν λέγουσι·

·νῦν ἐπιτίθεσθε καὶ μὴ μαλθάσσεσθε· ἔτι γὰρ καιρὸς ὑμῖν,
 ᾧ γυναῖκες· ἐπενόησα πάντων εἶναι ἀμφιλογώτατον. τὸ
 γὰρ τέγγειν ταῦτό τῳ βρέχειν, τὸ δὲ ,οὐρία θεῖτε· οὐχ
 ἥττον εἴρηται εἰς τὸ αἰσχρὸν ἢ τὸ ,Ζεὺς Οὐριος·*), ὥσπερ
 οὐρητιωσῶν τῶν γυναικῶν καὶ διὰ τοῦτ' οὖν τάχα ἂν
 τερχθῇσομένων. ὅτι γάρ, ὅπου ἂν δύνηται, κάκιστα λέγει
 τὰς γυναῖκας ὁ ποιητής, οὐδεὶς τῶν Ἀριστοφανικῶν ὅστις
 οὐκ ἐπίσταται.

Τέλος δὲ περὶ τῶν Ἱεροκλέους ἐν τῇ Εἰρήνῃ στίχων
 σκοπῶμεν, τί λέγει. εἰσὶν δὲ στίχοι οἷδε·

[1083] οὐποτε ποιήσεις τὸν καρκίνον ὀρθὰ βαδίζειν,

[1086] οὐδέποτ' ἂν θείης λεῖον τὸν τρηχὺν ἐχίνον.

εἰ μὲν οὖν ἀληθὴς ὁ λόγος, ὡς χαριέστατα παίζειν φιλεῖ
 ὁ κωμικὸς πρὸς τὸ τῶν χρησμῶν σκοτεινόν, ἅμα δὲ πρὸς
 τὴν πολλὴν τῶν χρησμολόγων φλυαρίαν, οὐ χαλεπόν, ὡς
 ἐγῴμαι, τὴν τούτων τῶν στίχων ἀμφιβολίαν ἀποδέξασθαι.
 οὐ γὰρ ἂν γέλοιον ἦν, εἰ ὁ μάντις ταῦτό τετράκις ἐφεξῆς
 ὁμοίοις λογίοις [1077, 1078, 1083, 1086.] διηγῆσατο, ἀλλὰ

*) Ἐπειδὴ λέγει ὁ Στρεψιάδης ἐν ταῖς Νεφέλαις [373]. ,τὸν Δι' ἀληθῶς φῆμιν διὰ κοσκίνου οὐρεῖν·

μόνον οὐ ψυχρότατον, εἰ μὴ τὰ γε ὕστερα λόγια ἰδίας
 τινὰς τοῦ γέλωτος ἀφορμὰς τοῖς θεαταῖς παρέοχεν. ἔγκειται
 δὲ ὁ πολὺς γέλως ἐν τῷ μὲν προτέρῳ στίχῳ ταῖς λέξεσι
 ,καρκίνον ὀρθὰ βαδίζειν', ἐπεὶ εἰς τὴν κέρκον*) αἰνίττεται
 ὁ ποιητής. τοῖς δὲ τοῖς τοιούτοις ἐπιθετικοῖς πολλάκις
 ἐχρήσατο πρὸς τὸ κακέμφατον. καὶ γὰρ ἐν τῷ Λυσιστράτης
 στίχῳ [834] ,ἔθ' ὀρθὴν ἦνπερ ἔρχει τὴν ὁδόν' οὐδὲν
 ἀλλοιότερον σημαίνεται.***) περὶ δὲ τοῦ ἐχίνου τοῦδε ἔστι
 τὰ δέοντα παρὰ Σηγήρου καταμανθάνειν, ὅπου τὸν ἐν τῇ
 Λυσιστράτῃ στίχον ,πρώτιστα τὸν Ἐχينوῦντα καὶ τὸν Μηλιᾶ'
 [1169] διεξέρχεται. ὅτι δὲ γελοιότατόν τι καὶ ἀτοπώτατον
 ἔχρησεν ὁ μάντις, εἰς ἕκαστος τῶν Ἀθηναίων ἀνευ ὑπο-
 μνήματος συνῆκεν. οὐκ οὐν δεῖ οὐδὲ τοὺς καθ' ἡμᾶς Ἀριστο-
 φανικοὺς ἀκριβέστερον τὰ γε τοιαῦτα διδάσκειν. αὐτοὶ γάρ
 πῶς εἰσι δωδεκαμήχανοι, ὥστε καὶ σκοτοδασυπυκνότριχος
 λόγου μάλ' εὐχερῶς ἐφάψεσθαι. σὺ δ' ὦ φίλη κεφαλὴ,
 οὐλε καὶ μάλα χαῖρε.

*) Ἰδὲ τοὺς ἐν Θεσμ. [239] καὶ Ἀχαρν. [785 — 787] στίχους, ἐν
 οἷς τοῦτο τὸ ὄνομα εὐρίσκεται.

**) Ταῦτό σημαίνει τοῦτο τὸ ἐπιθετικὸν ἐν τισι τῶν Ἐκκλ. [741,
 916] καὶ τῶν Ὀρν. [489] στίχοις. D. v. l. 24.

